

ਰਾਜ ਭਾਂਗ ਤਿਆਗ ਕੇ  
ਸੰਨਿਆਸ ਲੈਣ ਵਾਲੇ ਸਨ

# ਭਗਤ ਪੀਪਾ



ਭਗਤ ਪੀਪਾ ਜੀ ਤੇ ਉਨ੍ਹਾਂ ਦੀ ਪਤਨੀ ਸੀਤਾ ਪਾਣੀ ਤੋਂ ਬਾਹਰ ਆ ਗਏ। ਦੋਵਾਂ ਨੂੰ ਸੁਕੀਂ ਕੱਪੜੀ ਪਾਣੀ ਵਿਚੋਂ ਨਿਕਲਦਿਆਂ ਵੇਖ ਕੇ ਲੋਕ ਬੜੇ ਹੈਰਾਨ ਹੋਏ। ਕਈ ਲੋਕਾਂ ਨੇ ਪੁੱਛਿਆ। ਭਗਤ ਜੀ ਤੁਸੀਂ ਤਾਂ ਡੁੱਬ ਗਏ ਸੀ ਤਾਂ ਉਨ੍ਹਾਂ ਕਿਹਾ ਕਿ ਨਹੀਂ ਭਾਈ। ਅਸੀਂ ਡੁੱਬੇ ਨਹੀਂ ਬਲਕਿ ਪ੍ਰਭੂ ਦੇ ਦਰਸ਼ਨ ਕਰਨ ਗਏ ਸੀ ਸੋ ਦਰਸ਼ਨ ਕਰ ਆਏ ਹਾਂ, ਜਦੋਂ ਲੋਕਾਂ ਨੂੰ ਪੂਰੀ ਵਾਰਤਾ ਦਾ ਪਤਾ ਲੱਗਾ ਤਾਂ ਪੀਪਾ ਜੀ ਦੀ ਮਹਿਮਾ ਪੂਰੀ ਦੁਆਰਕਾ ਨਗਰੀ ਵਿਚ ਸੁਰੰਧੀ ਵਾਂਗ ਖਿਲਰ ਗਈ। ਕਈ ਲੋਕ ਉਨ੍ਹਾਂ ਦੇ ਦਰਸ਼ਨਾਂ ਨੂੰ ਆਉਣੇ ਸ਼ੁਰੂ ਹੋ ਗਏ, ਕਈ ਪ੍ਰਭੂ ਰੂਪ ਸਮਝ ਕੇ ਉਨ੍ਹਾਂ ਨੂੰ ਪੂਜਣ ਲੱਗ ਪਏ ਪਰ ਉਨ੍ਹਾਂ ਨੂੰ ਇਹ ਗੱਲ ਚੰਗੀ ਨਾ ਲੱਗੀ। ਇਸ 'ਤੇ ਭਗਤ ਪੀਪਾ ਆਪਣੀ ਪਤਨੀ ਨੂੰ ਨਾਲ ਲੈ ਕੇ ਜੰਗਲ ਨੂੰ ਚਲੇ ਗਏ ਤਾਂ ਕਿ ਉਥੇ ਇਕੱਲਤਾ ਵਿਚ ਬੈਠਕੇ ਪ੍ਰਭੂ ਭਗਤੀ ਕਰ ਸਕਣ। ਜਦੋਂ ਪੀਪਾ ਤੇ ਸੀਤਾ ਜੰਗਲ ਵੱਲ ਜਾ ਰਹੇ ਸਨ ਤਾਂ ਇਕ ਪਠਾਣ ਮਾੜੀ ਨੀਅਤ ਨਾਲ ਉਨ੍ਹਾਂ ਮਗਰ ਤੁਰ ਪਿਆ। ਇਕ ਥਾਂ 'ਤੇ ਸੀਤਾ ਜਦੋਂ ਪਾਣੀ ਪੀਣ ਲਈ ਰੁਕੀ ਤਾਂ ਭਗਤ ਪੀਪਾ ਉਨ੍ਹਾਂ ਕੋਲੋਂ ਕਾਫੀ ਅੱਗੇ ਨਿਕਲ ਗਏ ਉਹ ਪਠਾਣ ਸੀਤਾ ਨੂੰ ਚੁੱਕ ਕੇ ਇਕ ਪਾਸੇ ਝਾੜੀਆਂ ਵਿਚ ਲੈ ਗਿਆ, ਪ੍ਰਭੂ ਨੂੰ ਜਦੋਂ ਇਹ ਖਬਰ ਹੋਈ ਤਾਂ ਉਹ ਸ਼ੇਰ ਦਾ ਰੂਪ ਧਾਰਨ ਕਰਕੇ ਸੀਤਾ ਦੀ ਰੱਖਿਆ ਲਈ ਆ ਗਏ, ਉਨ੍ਹਾਂ ਨੂੰ ਹਦਰਾਂ ਨਾਲ ਪਠਾਣ ਦਾ ਪੇਟ ਪਾੜ ਕੇ ਉਸ ਨੂੰ ਨਰਕ ਪਹੁੰਚਾ ਦਿੱਤਾ, ਇਸ ਤਰ੍ਹਾਂ ਸੀਤਾ ਦੀ ਇੱਜ਼ਤ ਬਚ

ਉਥੇ ਪਈ ਵੇਖੀ ਤਾਂ ਉਹ ਹੈਰਾਨ ਹੋ ਗਿਆ ਤੇ ਉਸ ਨੂੰ ਫਿਰ ਆਵਾਜ਼ ਆਈ ਕਿ ਉਸ ਨੂੰ ਆਜ਼ਾਦ ਕਰੋ, ਭਗਤ ਪੀਪਾ ਨੇ ਸੋਚਿਆ ਕਿ ਮੋਹਰਾਂ ਲੈ ਕੇ ਭੰਡਾਰਾ ਕਰ ਦਿੱਤਾ ਜਾਵੇ, ਸੋ ਗਾਗਰ ਦੀਆਂ ਮੋਹਰਾਂ ਨਾਲ ਉਨ੍ਹਾਂ ਯਗ ਸ਼ੁਰੂ ਕਰ ਦਿੱਤਾ ਜਿਸ ਨਾਲ 500 ਸਾਧੂ ਤੇ ਹਜ਼ਾਰਾਂ ਗਰੀਬ ਕਈ ਦਿਨ ਲੰਗਰ ਛੱਕਦੇ ਰਹੇ। ਇਸ ਯੱਗ ਨਾਲ ਭਗਤ ਪੀਪਾ ਜੀ ਦੀ ਮਹਿਮਾ ਹੋਰ ਵਧ ਗਈ। ਇਕ ਦਿਨ ਰਾਜਾ ਸੂਰਜ ਮਲ ਸੈਨ ਉਨ੍ਹਾਂ ਕੋਲ ਗੁਰੂ ਦੀਖਿਆ ਲੈਣ ਲਈ ਆ ਗਿਆ। ਭਗਤ ਪੀਪਾ ਨੇ ਕਿਹਾ ਜੇ ਦੀਖਿਆ ਲੈਣੀ ਹੈ ਤਾਂ ਪਹਿਲਾਂ ਆਪਣੀ ਰਾਣੀ ਰਾਜਮੋਹਰ ਵੀ ਲੈ ਕੇ ਆਓ। ਇਸੇ ਤਰ੍ਹਾਂ ਉਹ ਰਾਣੀ ਤੇ ਖਜ਼ਾਨੇ ਦੀਆਂ ਚਾਬੀਆਂ ਲੈ ਕੇ ਉਨ੍ਹਾਂ ਪਾਸ ਆ ਗਿਆ। ਭਗਤ ਪੀਪਾ ਨੇ ਰਾਣੀ ਤੇ ਖਜ਼ਾਨੇ ਦੀਆਂ ਚਾਬੀਆਂ ਉਸ ਨੂੰ ਵਾਪਸ ਕਰ ਦਿੱਤੀਆਂ ਤੇ ਨਾਲ ਗੁਰੂ ਦੀਖਿਆ ਦੇ ਕੇ ਕਿਹਾ ਕਿ ਉਹ ਹੁਣ ਅੱਗੋਂ ਪਰਜਾ ਨੂੰ ਤੰਗ ਨਾ ਕਰੇ ਤੇ ਚੰਗੇ ਕੰਮ ਕਰੇ। ਰਾਜਾ ਵਾਪਸ ਚਲਾ ਗਿਆ ਤੇ ਪ੍ਰਭੂ ਭਗਤੀ ਵਿਚ ਲੀਨ ਹੋ ਗਿਆ। ਭਗਤ ਪੀਪਾ ਦੀਆਂ ਸ਼ਕਤੀ ਵੇਲੇ ਦੀਆਂ ਕਈ ਸਾਖੀਆਂ ਹਨ ਜਿਨ੍ਹਾਂ ਨੂੰ ਲਿਖਣ ਬੈਠੀਏ ਤਾਂ ਕਈ ਪੰਨੇ ਭਰ ਜਾਣਗੇ।

ਵਿਸ਼ੇਸ਼  
ਲੇਖ

2

ਪ੍ਰਿਤਪਾਲ ਸਿੰਘ



ਅੰਤਲੇ ਦਿਨਾਂ ਵਿਚ ਭਗਤ ਪੀਪਾ ਜੀ ਪੂਰਨ ਬ੍ਰਹਮ ਗਿਆਨੀ ਹੋ ਗਏ। ਉਨ੍ਹਾਂ ਦਾ ਇਕ ਸ਼ਬਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚ ਹੈ। ਆਪ ਉਚਾਰਦੇ ਹਨ :

ਗਈ। ਥੋੜੀ ਦੇਰ ਬਾਅਦ ਭਗਵਾਨ ਫਿਰ ਇਕ ਸੰਨਿਆਸੀ ਦਾ ਰੂਪ ਧਾਰਨ ਕਰਕੇ ਸੀਤਾ ਨੂੰ ਪੀਪਾ ਪਾਸ ਛੱਡ ਕੇ ਆਪ ਅਲੋਪ ਹੋ ਗਏ। ਸੀਤਾ ਨੂੰ ਬਾਅਦ ਵਿਚ ਸਮਝ ਆਈ ਕਿ ਇਹ ਸਭ ਪ੍ਰਭੂ ਦੀ ਮਹਿਮਾ ਸੀ, ਉਹ ਉਸੇ ਵੇਲੇ ਰਾਮ ਨਾਮ ਸਿਮਰਨ ਲੱਗ ਪਈ।

ਭਗਤ ਪੀਪਾ ਆਪਣੀ ਪਤਨੀ ਨੂੰ ਨਾਲ ਲੈ ਕੇ ਇਕ ਛੋਟੀ ਜਿਹੀ ਰਿਆਸਤ ਦੀ ਰਾਜਧਾਨੀ ਦੇ ਬਾਹਰ ਠਾਕੁਰ ਦੁਆਰੇ ਵਿਚ ਜਾ ਕੇ ਠਹਿਰੇ। ਸਵੇਰੇ ਜਦੋਂ ਭਗਤ ਪੀਪਾ ਜੀ ਇਸ਼ਨਾਨ ਕਰਕੇ ਵਾਪਸ ਪਰਤੇ ਤਾਂ ਉਨ੍ਹਾਂ ਨੂੰ ਇਕ ਥਾਂ ਪਈ ਗਾਗਰ ਵਿਚੋਂ ਆਵਾਜ਼ ਆਈ ਕਿ ਉਸ ਨੂੰ ਆਜ਼ਾਦ ਕਰੋ। ਜਦੋਂ ਭਗਤ ਜੀ ਨੇ ਗਾਗਰ ਵਿਚ ਝਾਤ ਮਾਰੀ ਤਾਂ ਉਹ ਸੋਨੇ ਦੀਆਂ ਮੋਹਰਾਂ ਨਾਲ ਭਰੀ ਹੋਈ ਸੀ। ਭਗਤ ਪੀਪਾ ਜੀ ਨੇ ਕਿਹਾ ਹੈ ਕਿ ਮਾਇਆ ਤੂੰ ਸਾਧੂਆਂ ਦੀ ਵੈਰਨ ਹੈ। ਅਸੀਂ ਹੱਥ ਨਹੀਂ ਲਗਾਉਣਾ, ਇਹ ਕਹਿ ਕੇ ਉਹ ਠਾਕੁਰ ਦੁਆਰੇ ਚਲੇ ਗਏ ਜਿਥੇ ਉਨ੍ਹਾਂ ਨੇ ਧਰਮਪਤਨੀ ਸੀਤਾ ਨੂੰ ਗਾਗਰ ਦੀ ਕਹਾਣੀ ਸੁਣਾਈ। ਉਸ ਠਾਕੁਰ ਦੁਆਰੇ ਵਿਚ ਕੁਝ ਚੋਰਵੀ ਠਹਿਰੇ ਹੋਏ ਸਨ। ਉਨ੍ਹਾਂ ਸੁਣ ਲਿਆ, ਉਨ੍ਹਾਂ ਸੋਚਿਆ ਕਿਉਂ ਨਾ ਹੋਵੇ ਉਹ ਗਾਗਰ ਚੁੱਕ ਲਿਆਈਏ, ਚੋਰ ਜਦੋਂ ਗਾਗਰ ਚੁੱਕਣ ਲੱਗੇ ਤਾਂ ਵਿਚ ਮੋਹਰਾਂ ਦੀ ਬਜਾਏ ਕਾਲਾ ਸੱਪ ਬੈਠਾ ਵੇਖ ਕੇ ਡਰ ਕੇ ਪਿਛੇ ਹਟ ਗਏ। ਫਿਰ ਉਨ੍ਹਾਂ ਹਿੰਮਤ ਕਰਕੇ ਗਾਗਰ ਚੁੱਕ ਕੇ ਪੀਪਾ ਜੀ ਦੇ ਕਮਰੇ ਕੋਲ ਜਾ ਕੇ ਰੱਖ ਦਿੱਤੀ। ਉਨ੍ਹਾਂ ਦਾ ਮਤਲਬ ਇਹ ਸੀ ਕਿ ਪੀਪਾ ਜਦੋਂ ਗਾਗਰ ਵਿਚ ਹੱਥ ਮਾਰੇਗਾ ਤਾਂ ਸੱਪ ਉਸ ਨੂੰ ਡਸ ਲਵੇਗਾ ਤਾਂ ਇਸ ਤਰ੍ਹਾਂ ਉਹ ਮਰ ਜਾਵੇਗਾ। ਭਗਤ ਪੀਪਾ ਨੇ ਜਦੋਂ ਗਾਗਰ

ਕਾਯਉ ਦੋਵਾ ਕਾਇਆਉ ਦੇਵਲ ਕਾਇਆਉ ਜੰਗਮਜਾਤੀ ॥  
ਕਾਇਆਉ ਧੂਪ ਦੀਪ ਨਈਬੰਦਾ ਕਾਇਉ ਪੂਜਉ ਪਾਤੀ  
ਕਾਇਆ ਬਹੁਖੰਡ ਖੋਜਤੇ ਨਵ ਨਿਧਿ: ਪਾਈ ਨਾ ਕਛ ਆਇਬੋ ਨ ਕਛ ਜਾਇਬੋ  
ਰਾਮ ਕੀ ਦੁਹਾਈ ॥੧॥ ਰਹਾਉ  
ਜੋ ਬ੍ਰਹਮੰਡੇ ਸੋਈ ਪਿੰਡ ਜੋ ਖੋਜੇ ਸੋ ਪਾਵੈ ॥  
ਪੀਪਾ ਪ੍ਰਣਵੇ ਪਰਮ ਤੁਤ ਹੈ ਸਤਿਗੁਰੂ ਹੋਇ ਲਿਖਾਵੈ ॥

ਇਸ ਦਾ ਅਰਥ ਹੈ ਕਿ ਇਹ ਤਨ ਹੀ ਪ੍ਰਭੂ ਹਰੀ ਹੈ। ਇਸ ਨੂੰ ਉਸ ਦਾ ਘਰ ਤੇ ਸਾਧੂਆਂ ਦੀ ਇਕ ਸੰਪਰਦਾਇ ਸਮਝੋ। ਜਿਹੜੀਆਂ ਪੂਜਾ ਕਰਨ ਵਾਲੀਆਂ ਚੀਜ਼ਾਂ ਧੂਪ, ਦੀਪ, ਨਈਬੰਦ, ਭੇਟਾ, ਪ੍ਰਸਾਦਿ, ਫੁੱਲ ਆਦਿਕ ਹਨ, ਉਹ ਸਭ ਸਰੀਰ ਕੋਲ ਹਨ, ਪੂਜਾ ਹੋ ਸਕਦੀ ਹੈ, ਜਿਸ ਚੀਜ਼ ਨੂੰ ਦੇਸ਼ਾਂ ਅੰਦਰ ਭਾਲਦੇ ਫਿਰਦੇ ਹਾਂ ਉਹ ਤਨ ਅੰਦਰ ਹੀ ਹੈ। 'ਮਨ ਤੂ ਜੋਤਿ ਸਰੂਪ ਹੈ ਆਪਣਾ ਮੂਲ ਪਛਾਣ' ਜੋ ਕੁਝ ਦਿਸਦਾ ਬ੍ਰਹਮੰਡ ਵਿਚ ਹੈ ਉਹ ਲੱਭ ਲੈਂਦਾ ਹੈ। ਪੀਪਾ ਦੀ ਪ੍ਰਾਰਥਨਾ ਹੈ ਕਿ ਪ੍ਰਮਾਤਮਾ ਇਸ ਜਗਤ ਦਾ ਮੂਲ ਤੱਤ ਹੈ, ਉਹ ਆਪ ਹੀ ਗੁਰੂ ਬਣ ਕੇ ਆਪਣੀ ਸਚਾਈ ਆਪ ਸਾਨੂੰ ਦੱਸਦਾ ਹੈ।


ਸੋ, ਜਗਿਆਸੂ ਜਨੋ, ਹਰਿ ਭਗਤੀ ਵਿਚ ਲਗੋ, ਕਲਯੁਗ ਵਿਚ ਜੀਵਨ ਕਲਿਆਣ ਦਾ ਇਹੋ ਇਕ ਸੱਚਾ ਸਾਧਨ ਹੈ। ਹੋਰ ਹਰ ਤਰ੍ਹਾਂ ਦੇ ਪਾਖੰਡਾਂ ਦਾ ਤਿਆਗ ਕਰੋ। (ਸਮਾਪਤ)



# ਭਗਤ ਪੀਪਾ ਜੀ ਮਹਾਰਾਜ

ਬਾਰਵੀਂ ਸਦੀ ਵਿੱਚ ਹਿੰਦੂ ਜਾਤੀ ਦੇ ਮਾਹਨ ਗੌਰਵ ਪ੍ਰਿਥਵੀ ਰਾਜ ਚੌਹਾਨ ਨੂੰ ਜਦੋਂ ਮੁਹੰਮਦ ਗੌਰੀ ਤੋਂ ਹਾਰ ਖਾਣੀ ਪਈ ਤਾਂ ਇਸ ਵਿੱਚ ਬਾਕੀ ਹਿੰਦੋਸਤਾਨੀਆਂ ਅਤੇ ਉਸ ਦੇ ਨੇੜੇ ਦੇ ਰਿਸ਼ਤੇਦਾਰ ਲਾਹੌਰ ਦੇ ਰਾਜਾ ਜੈ ਚੰਦ ਦੀ ਗਦਾਰੀ ਨੇ ਸਭ ਤੋਂ ਵੱਡਾ ਰੋਲ੍ਹ ਨਿਭਾਇਆ ਸੀ। ਪ੍ਰਿਥਵੀ ਰਾਜ ਬਮੇਸ਼ਵਰ ਦੀ ਲੜਾਈ ਵਿੱਚ ਹਾਰ ਖਾ ਕੇ ਜੰਗਲਾਂ ਵੱਲ ਚਲਿਆ ਗਿਆ ਸੀ, ਅਤੇ ਬਾਕੀ ਸਾਰਾ ਚੌਹਾਨ ਪ੍ਰੀਵਾਰ (ਕਬੀਲਾ) ਨਾਲ ਦੇ ਇਲਾਕਿਆਂ ਜਿਵੇਂ ਪੰਜਾਬ, ਪੂਰਬੀ ਰਾਜਸਥਾਨ ਅਤੇ ਯੂ.ਪੀ ਅਤੇ ਮੱਧ ਪ੍ਰਦੇਸ਼ ਇਲਾਕਿਆਂ ਵਿੱਚ ਖਿਲਰ ਗਿਆ ਸੀ। ਅੱਜ ਵੀ ਚੌਹਾਨ ਹਿਮਾਚਲ ਹਰਿਆਣਾ ਅਤੇ ਪੰਜਾਬ, ਯੂ.ਪੀ ਅਤੇ ਮੱਧ ਪ੍ਰਦੇਸ਼ ਵਿੱਚ ਵਸ ਰਹੇ ਹਨ। ਪ੍ਰਿਥਵੀ ਰਾਜ ਚੌਹਾਨ ਦੇ ਛੋਟੇ ਭਾਈ ਹਰੀ ਰਾਜ ਚੌਹਾਨ ਨੇ 1217 ਈ. ਵਿੱਚ ਪਰਮਾਰਾਂ ਤੋਂ ਗਗਰੋਨ ਖੋਹ ਕੇ ਆਪਣੀ ਨਵੀਂ ਸਲਤਨਤ ਨੂੰ ਕਾਇਮ ਕਰ ਲਿਆ।

ਇਸ ਨਵੀਂ ਸਲਤਨਤ ਵਿੱਚ ਹੀ 1342 ਈ. ਵਿੱਚ ਮਹਾਨ ਪ੍ਰਤਾਪੀ ਰਾਜਾ, ਮਹਾਰਾਜਾ ਪ੍ਰਤਾਪ ਰਾਏ ਚੌਹਾਨ ਨੇ ਜਨਮ ਲਿਆ ਅਤੇ 19 ਸਾਲ ਦੀ ਛੋਟੀ ਜਿਹੀ ਉਮਰ ਵਿੱਚ {1361} ਗਗਰੋਨ ਦੇ ਰਾਜ ਭਾਗ ਦਾ ਮਾਲਕ ਬਣਿਆ। ਜਿਸ ਨੇ ਥੋੜੇ ਜਿਹੇ ਸਮੇਂ ਵਿੱਚ ਹੀ ਲੋਕਾਂ ਦਾ ਦਿਲ ਜਿੱਤ ਲਿਆ ਅਤੇ ਇਕ ਸ਼ਕਤੀਸ਼ਾਲੀ ਰਾਜ ਸਥਾਪਤ ਕਰ ਲਿਆ ਸੀ। ਜਿਸ ਦੇ ਰਾਜ ਵਿੱਚ 23 ਤਾਲੁਕੇ ਭਾਵ ਜਿਲ੍ਹੇ ਸਨ। ਇਨ੍ਹਾਂ ਜ਼ਿਲ੍ਹਿਆਂ ਵਿੱਚ 18000 ਪਿੰਡਾਂ ਦੀ ਅਬਾਦੀ ਸੀ। ਚੌਦਵੀਂ ਸਦੀ ਵਿੱਚ ਖ਼ਿਲਜੀਆਂ ਅਤੇ ਤੁਗ਼ਲਕਾਂ ਦੀ ਲਗਾਤਾਰ ਛੋੜ-ਖਾਨੀ ਵੀ, ਸ਼ਕਤੀਸ਼ਾਲੀ ਚੌਹਾਨਾਂ ਨੂੰ ਡਰਾ ਨਾ ਸਕੀ। ਉਸ ਦੀ ਰਾਜ ਕਰਨ ਦੀ ਚਾਲ ਅਤੇ ਅਮੀਰਤਾ ਨੂੰ ਬਾਕੀ ਰਾਜਪੂਤ ਰਾਜਿਆਂ ਨੇ ਵੀ ਉਦਾਹਰਣ ਵਜੋਂ ਲਿਆ। ਸਾਰੇ ਰਾਜਿਆਂ ਵਿੱਚ ਉਸ ਦੇ ਨਾਮ ਦੀ ਚਰਚਾ ਹੋਣ ਲੱਗੀ। ਇਸ ਦੇ ਬਾਵਜੂਦ ਵੀ ਰਾਜਾ ਪ੍ਰਤਾਪ ਰਾਏ ਅੰਦਰੋਂ ਖੁਸ਼ ਨਹੀਂ ਸੀ। ਰਾਜਾ ਜੀ ਪਹਿਲੀ ਉਮਰ ਤੋਂ ਹੀ ਸਾਧੂਆਂ-ਸੰਤਾਂ ਦੇ ਉਪਾਸ਼ਕ ਅਤੇ ਰੱਬੀ ਖਿਆਲਾਂ ਵਾਲੇ ਸਨ। ਇਕ ਦਿਨ ਅਚਾਨਕ ਰੱਬ ਨੂੰ ਮਿਲਣ ਦੀ ਤਾਂਗ ਨੇ ਮਨ ਉਚਾਟ ਕਰ ਦਿੱਤਾ। ਆਪ ਜੀ ਨੇ ਆਪਣੀਆਂ ਰਾਣੀਆਂ ਅਤੇ ਹੋਰ ਅਮਲੇ ਫੈਲੇ ਨੂੰ ਨਾਲ ਲੈ ਕੇ ਪੂਰਬ ਵਿੱਚ ਬਨਾਰਸ ਨੂੰ ਜਾਣ



ਮਹਾਰਾਜਾ ਪ੍ਰਤਾਪ ਰਾਏ ਚੌਹਾਨ



ਰਾਜ ਭਾਗ ਛੱਡ ਕੇ ਭਗਤੀ ਮਾਰਗ ਤੇ ਚਲਦਿਆਂ ਭਗਤ ਪੀਪਾ ਜੀ

( ਇਹ ਦੋਵੇਂ ਤਸਵੀਰਾਂ ਭਗਤ ਪੀਪਾ ਜੀ ਦੇ ਪਰਿਵਾਰ ਵਲੋਂ ਸਿੱਖ ਟਾਇਮਜ਼ ਨੂੰ ਭੇਜੀਆਂ ਗਈਆਂ )



ਦਾ ਮਨ ਬਣਾ ਲਿਆ, ਤਾਂ ਕਿ ਕੁਝ ਦਿਨ ਬਨਾਰਸ ਦੀ ਪਵਿਤਰ ਧਰਤੀ ਤੇ ਜਾ ਕੇ ਆਤਮਾਂ ਦੀ ਖੁਸ਼ੀ ਲਈ ਕਿਸੇ ਰੱਬ ਦੇ ਭਗਤ ਨੂੰ ਮਿਲਿਆ ਜਾਵੇ। ਜਿਥੇ ਉਨ੍ਹਾਂ ਜਾ ਕੇ ਇਕ ਮਹਾਨ ਸੰਤ ਅਚਾਰੀਆ ਰਾਮਾਨੰਦ ਜੀ ਦਾ ਨਾਮ ਸੁਣਿਆ। ਜਿਨ੍ਹਾਂ ਦੀ ਪਵਿਤਰ ਬਾਣੀ, ਜਗਤ ਗੁਰੂ, ਸਤਿਗੁਰੂ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਹੈ। ਬਨਾਰਸ ਜਾ ਕੇ ਰਾਜਾ ਪ੍ਰਤਾਪ ਰਾਏ ਚੌਹਾਨ ਨੇ ਆਪਣੇ ਕੋਰਟੀਅਰ ਰਾਹੀਂ ਬੇਨਤੀ ਘੱਲ ਭੇਜੀ ਕਿ, ਉਹ ਮੈਨੂੰ ਮਿਲਣ ਤਾਂ, ਕਿ ਮੈਂ ਉਨ੍ਹਾਂ ਦਾ ਚੇਲਾ ਬਣ ਸਕਾਂ। ਪਰ ਸੰਤ ਜੀ ਨੇ ਕਿਹਾ, ਕਿ ਜੇ ਮੇਰਾ ਚੇਲਾ ਬਣਨਾ ਹੈ ਤਾਂ ਸਾਰਾ ਰਾਜ ਭਾਗ ਛੱਡਣਾ ਪਵੇਗਾ, ਜਿਸ ਲਈ ਪ੍ਰਤਾਪ ਰਾਏ ਚੌਹਾਨ ਨੇ ਇਕ ਦਮ ਫੈਸਲਾ ਕੀਤਾ ਅਤੇ ਹੁਕਮ ਕਰ ਦਿੱਤਾ ਕਿ ਮੇਰੇ ਸਾਰੇ ਕੋਰਟੀਅਰ ਅਤੇ ਰਾਣੀਆਂ, ਮੇਰੇ ਛੋਟੇ ਭਾਈ ਕਲਿਆਣ ਰਾਏ ਚੌਹਾਨ ਨਾਲ ਵਾਪਸ ਗਗਰੋਨ ਚਲੇ ਜਾਣ। ਰਾਜਾ ਪ੍ਰਤਾਪ ਰਾਏ ਪਹਿਲੀ ਨਜ਼ਰੇ ਹੀ ਭਗਤ ਰਾਮਾਨੰਦ ਜੀ ਦੇ ਹੋ ਕੇ ਰਹਿ ਗਏ ਸਨ। ਪ੍ਰਤਾਪ ਰਾਏ ਜੀ ਨੇ ਆਪਣੇ ਰਾਜ ਦੀ ਗੱਦੀ ਛੋਟੇ ਭਰਾ ਰਾਜਾ ਕਲਿਆਣ ਰਾਏ ਚੌਹਾਨ ਨੂੰ ਸੌਂਪ ਦਿੱਤੀ ਅਤੇ ਆਪ ਬਨਾਰਸ ਵਿੱਚ ਹੀ ਭਗਤ ਰਾਮਾਨੰਦ ਜੀ ਤੋਂ ਗੁਰਸਿਖਿਆ ਲੈ ਕੇ ਭਗਤੀ ਵਿੱਚ ਲੀਨ ਹੋ ਗਏ। ਆਪ ਜੀ ਭਗਤ ਕਬੀਰ ਜੀ ਦੇ ਗੁਰਭਾਈ ਵੀ ਸਨ। ਇਨ੍ਹਾਂ ਦੋਹਾਂ ਮਹਾਂਪੁਰਸ਼ਾਂ ਨੇ ਰਾਮਾਨੰਦ ਜੀ ਤੋਂ ਹੀ ਗੁਰ ਦਿਖਿਆ ਲਈ ਹੋਈ ਸੀ। ਭਗਤ ਰਾਮਾਨੰਦ ਜੀ ਨੇ ਰਾਜਾ ਪ੍ਰਤਾਪ ਰਾਏ ਦਾ ਨਾਮ ਪੀਪਾ ਰੱਖਿਆ, ਜਿਸ ਕਰਕੇ ਉਨ੍ਹਾਂ ਦਾ ਨਾਮ ਭਗਤ ਪੀਪਾ ਜੀ ਪ੍ਰਸਿੱਧ ਹੋ ਗਿਆ। ਉਨ੍ਹਾਂ ਕਾਫ਼ੀ ਚਿਰ ਬਨਾਰਸ ਵਿੱਚ ਰਹਿ ਕੇ ਰੱਬ ਦੀ ਪ੍ਰਾਪਤੀ ਲਈ ਭਗਤ ਰਾਮਾਨੰਦ ਜੀ ਨਾਲ ਤਪੱਸਿਆ ਕੀਤੀ। ਇਕ ਦਿਨ ਆਪ ਜੀ ਤੁਰੇ ਜਾ ਰਹੇ ਸਨ ਕੇ ਉਨ੍ਹਾਂ ਦੀ ਨਜ਼ਰ ਇਕ ਔਰਤ ਤੇ ਪਈ ਜਿਸ ਨੇ ਗੇਰੂਏ ਰੰਗ ਦੇ ਕਪੜੇ ਪਾਏ ਹੋਏ ਸਨ ਅਤੇ ਇਕ ਥੜੇ ਤੇ ਅੱਖਾਂ ਬੰਦ ਕਰਕੇ ਸਮਾਧੀ ਸਥਿਤ ਬੈਠੇ ਸੀ। ਨੇੜੇ

ਆਉਣ ਤੇ ਪਤਾ ਲੱਗਾ ਕਿ ਇਹ ਤਾਂ ਉਨ੍ਹਾਂ ਦੀ ਇਕ ਰਾਣੀ ਸੀਤਾ ਦੇਵੀ ਹੈ। ਭਗਤ ਜੀ ਦੇਖ ਕੇ ਅੰਦਰੋਂ ਹਿੱਲ ਗਏ ਅਤੇ ਬਹੁਤ ਪ੍ਰਸੰਨ ਹੋਏ। ਉਨ੍ਹਾਂ ਨੇ ਸੀਤਾ ਦੇਵੀ ਦੇ ਸਮਾਧੀ ਸਥਿਤ ਚਰਨਾਂ ਨੂੰ ਸਪਰਸ਼ ਕੀਤਾ ਤੇ ਮੱਥਾ ਟੇਕਿਆ। ਜਿਸ ਨਾਲ ਸੀਤਾ ਦੇਵੀ ਜੀ ਦੀ ਸਮਾਧੀ ਖੁੱਲ ਗਈ। ਉਨ੍ਹਾਂ ਕਿਹਾ ਕਿ ਮਹਾਰਾਜ ਜੀ ਮੈਨੂੰ ਵੀ ਦੁਨਿਆਵੀ ਚੀਜ਼ਾਂ ਵਿੱਚ ਕੋਈ ਦਿਲਚਸਪੀ ਨਹੀਂ ਰਹੀ ਸੀ। ਮੈਂ ਹੁਣ ਤੁਹਾਡੀ ਪਤਨੀ ਨਾਲੋਂ ਤੁਹਾਡੀ ਭਗਤਨੀ ਬਣਨਾ ਚਾਹੁੰਦੀ ਹਾਂ। ਜਿਸ ਨੂੰ ਭਗਤ ਜੀ ਮਨ ਲਿਆ। ਉਨ੍ਹਾਂ ਦੋਹਾਂ ਨੇ ਘੁੰਮ ਛਿਰ ਕੇ ਪ੍ਰਭੂ ਭਗਤੀ ਵਿੱਚ ਲੀਨ ਹੋ ਕੇ ਪ੍ਰਮਾਤਮਾਂ ਦੇ ਗੁਣ ਗਾਏ। ਥਾਂ-ਪਰ ਥਾਂ ਰੱਬੀ ਗੁਣਾਂ ਨਾਲ ਪ੍ਰਭੂਰ ਗੀਤਾਂ ਨਾਲ ਲੋਕਾਂ ਨੂੰ ਇਕ ਰੱਬ ਨਾਲ ਜੋੜਿਆ। ਉਨ੍ਹਾਂ ਦੇ ਰੱਬ ਨਾਲ ਜੁੜੇ ਹੋਣ ਦਾ ਸਭ ਤੋਂ ਵੱਡਾ ਸਬੂਤ, ਉਨ੍ਹਾਂ ਦੇ ਉਚਾਰਨ ਕੀਤੇ, ਇਕ ਸ਼ਲੋਕ ਤੋਂ ਹੁੰਦਾ ਹੈ, ਜੋ ਸਤਿਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅੰਕ 659 ਵਿੱਚ ਦਰਜ ਹੈ।

ਭਗਤ ਜੀ ਬਾਕੀ ਸਾਰੀ ਉਮਰ ਨਾਮ ਸਿਮਰਨ ਕਰਦੇ ਹੋਏ, ਪ੍ਰਮਾਤਮਾ ਨਾਲ ਜੁੜੇ ਰਹੇ, ਅਤੇ ਉਮਰ ਭਰ ਦੁਆਰਕਾ ਗੁਜਰਾਤ ਅਤੇ ਰਾਜਸਥਾਨ ਦੇ ਇਲਾਕਿਆਂ ਵਿੱਚ ਘੁੰਮ ਕੇ ਲੋਕਾਂ ਨੂੰ ਪ੍ਰਮਾਤਮਾਂ ਨਾਲ ਜੋੜੀ ਰੱਖਿਆ। ਜਿਸ ਕਰਕੇ ਹਿੰਦੋਸਤਾਨ ਦੇ ਇਤਿਹਾਸ ਵਿੱਚ ਆਪ ਜੀ ਨੂੰ ਵਿਸਟਰਨ ਇੰਡੀਆ ਦੇ ਸੰਤ ਨਾਲ ਯਾਦ ਕੀਤਾ ਜਾਂਦਾ ਹੈ। ਭਗਤ ਜੀ ਦੀ ਰੱਬੀ ਬਾਣੀ ਦੇ ਸ਼ਲੋਕ ਅੱਜ ਵੀ ਰਾਜਸਥਾਨ ਅਤੇ ਗੁਜਰਾਤ ਦੇ ਪਿੰਡਾਂ ਵਿੱਚ ਆਮ ਲੋਕਾਂ ਤੋਂ ਗੋਂਦੇ ਸੁਣ ਸਕਦੇ ਹਾਂ। ਭਗਤ ਜੀ 70 ਸਾਲ ਦੀ ਉਮਰ 1412 ਈ. ਵਿੱਚ ਰਾਜਸਥਾਨ ਦੇ ਕਾਲੀ ਸਿੰਡ, ਜੋ ਆਹੂ ਦੇ ਕੋਲ ਹੈ, ਵਿਖੇ ਅਕਾਲ ਚਲਾਣਾ ਕਰ ਗਏ ਸਨ। ਅੱਜ ਕੱਲ ਰਾਘੋਗੜ੍ਹ ਦੇ ਰਾਜਾ ਦਿੱਗ ਵਿਜੈ ਸਿੰਘ, ਜੋ ਮੱਧ ਪ੍ਰਦੇਸ ਦੇ ਮੁੱਖ ਮੰਤਰੀ ਰਹਿ ਚੁੱਕੇ ਹਨ। ਭਗਤ ਪੀਪਾ ਜੀ ਦੇ ਭਰਾ ਦੀ ਸੰਤਾਨ ਵਿੱਚੋਂ ਹਨ।

ਜਸਪਾਲ ਸਿੰਘ



# ਭਗਤ ਪੀਪਾ ਜੀ ਦੀ ਵੰਸ ਦੇ 29ਵੇਂ ਚਿਰਾਗ ਸਿੱਖ ਟਾਇਮਜ਼ ਦੇ ਦਫ਼ਤਰ ਪਧਾਰੇ

ਹੈਂਡਜ਼ਵਰਥ:- ਸ਼੍ਰੋਮਣੀ ਭਗਤ, ਭਗਤ ਪੀਪਾ ਜੀ {ਪਹਿਲਾ, ਨਾਮ ਰਾਜਾ ਪ੍ਰਤਾਪ ਰਾਏ ਚੌਹਾਨ} ਜਿਨ੍ਹਾਂ ਦੀ ਬਾਣੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ 695 ਅੰਕ ਤੇ ਇਕ ਸ਼ਬਦ ਰੂਪ ਵਿੱਚ ਦਰਜ ਹੈ, ਉਨ੍ਹਾਂ ਦੀ 29ਵੀਂ ਵੰਸ ਦੇ ਚਿਰਾਗ ਠਾਕੁਰ ਰਣਵੀਰ ਸਿੰਘ ਜੀ ਇੰਗਲੈਂਡ ਦੇ ਦੌਰੇ ਤੇ ਆਏ ਤਾਂ ਉਹ ਵਿਸ਼ੇਸ਼ ਤੌਰ ਤੇ ਸ੍ਰ ਸੁਰਿੰਦਰ ਸਿੰਘ ਅਟਵਾਲ ਅਤੇ ਜਗੀਰ ਸਿੰਘ ਹਮਦਰਦ ਦੇ ਨਾਲ ਸਿੱਖ ਟਾਈਮਜ਼ ਦੇ 3B ਬਿਜਨੈਸ ਵਿਲਿਜ਼ UNIT 2 ਵਿੱਚ

ਬਹਾਦਰ ਪਰਮ ਦੀ ਚਾਦਰ ਨੂੰ ਸ਼ਹੀਦ ਕੀਤਾ, ਗੁਰੂ ਸਾਹਿਬ ਜੀ ਦੀ ਮਾਤਾ ਜੀ ਨੂੰ ਕੈਦ ਕਰਕੇ ਸ਼ਹੀਦ ਅਤੇ ਦੋ ਛੋਟੇ ਸਪੁਤਰਾਂ ਨੂੰ ਨਵਾਬ ਸਰਹੰਦ ਨੇ ਕੰਧਾਂ ਵਿੱਚ ਚਿਣ ਕੇ ਸ਼ਹੀਦ ਕੀਤਾ ਸੀ ਅਤੇ ਵੱਡੇ ਸਾਹਿਬਜ਼ਾਦੇ, ਚਮਕੌਰ ਸਾਹਿਬ ਦੇ ਯੁਧ ਖੇਤਰ ਵਿੱਚ ਜਾਮੇ ਸ਼ਹਾਦਤ ਪੀ ਗਏ ਸਨ, ਨੇ ਮਨੁੱਖੀ ਹੱਕਾਂ ਖਾਤਰ {ਮੁਅੱਜਮ} ਬਹਾਦਰ ਸ਼ਾਹ ਪਹਿਲੇ ਨੂੰ ਵੱਡਾ ਲੜਕਾ ਹੋਣ ਕਰਕੇ, ਦਿੱਲੀ ਤਖਤ ਦਾ ਵਾਰਸ ਬਣਾ ਦਿੱਤਾ ਸੀ, ਠਾਕੁਰ ਸਾਹਿਬ ਨੇ ਦੱਸਿਆ ਕਿ



ਖੱਬੇ ਤੋਂ ਸੁਰਿੰਦਰ ਸਿੰਘ ਅਟਵਾਲ ਜਸਪਾਲ ਸਿੰਗ ਬੈਂਸ ਠਾਕੁਰ ਰਣਬੀਰ ਸਿੰਘ ਅਤੇ ਜਗੀਰ ਸਿੰਘ ਹਮਦਰਦ

ਨਵੇਂ ਬਣੇ ਦਫ਼ਤਰ ਵਿੱਚ ਪਧਾਰੇ।

ਠਾਕੁਰ ਸਾਹਿਬ, ਜਿਨ੍ਹਾਂ ਨੇ ਸਭ ਤੋਂ ਪਹਿਲਾਂ, ਸ਼ਾਲੀਮਾਰ ਜਗਤ ਪ੍ਰਸਿੱਧ ਫ਼ਿਲਮ ਬਣਾਈ ਸੀ, ਨੇ ਕੁਝ ਸਮਾਂ ਪਹਿਲਾਂ SGPC ਸ੍ਰੀ ਅੰਮ੍ਰਿਤਸਰ ਦੀ ਆਗਿਆ ਨਾਲ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੇ ਸਬੰਧ ਵਿੱਚ ਬਹੁਤ ਵੱਡੇ ਪੱਧਰ ਦੀ ਡਾਕੂਮੈਂਟਰੀ ਫ਼ਿਲਮ, ਸਤਿਗੁਰੂ ਜੀ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕਰਨ ਲਈ ਬਣਾਈ ਸੀ, ਤਾਂ ਕੇ ਸਮੁੱਚੇ ਸੰਸਾਰ ਦੇ ਜੀਵਾਂ ਨੂੰ ਆਤਮਿਕ ਸ਼ਾਂਤੀ ਮਿਲ ਸਕੇ। 42 ਲੱਖ ਰੁ ਦੀ ਲਾਗਤ ਨਾਲ ਬਣੀ ਇਹ ਫ਼ਿਲਮ ਅੱਜ ਕੱਲ ਇੰਗਲੈਂਡ ਦੇ ਦੌਰੇ ਤੇ ਹੈ। ਇਸ ਫ਼ਿਲਮ ਦੀ ਸਿੱਖ ਫ਼ਿਲਾਸਫ਼ਰਾਂ ਨੇ ਚੰਗੀ ਘੋਖ ਤੋਂ ਬਾਅਦ ਸਕਰਿਪਟ ਤਿਆਰ ਕੀਤੀ ਸੀ। ਜਿਸ ਨੂੰ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਸ੍ਰੀ ਅੰਮ੍ਰਿਤਸਰ ਦਾ ਸਟਾਫ਼ ਅਤੇ ਵਿਦਿਆਰਥੀ ਦੇਖ ਕੇ ਅੱਛ ਅੱਛ ਕਰ ਉਠੇ ਸਨ।

ਠਾਕੁਰ ਰਣਵੀਰ ਸਿੰਘ ਨੇ ਬੜੇ ਭਾਵਪੂਰਤ ਲਹਿਜੇ ਵਿੱਚ ਕਿਹਾ ਕਿ ਗੁਰੂ ਜੀ ਦੇ ਸਬੰਧ ਵਿੱਚ ਫ਼ਿਲਮ ਬਣਾਉਣ ਨਾਲ ਜਿਥੇ ਹਿੰਦੂਆਂ ਦੇ ਮਨਾ ਵਿੱਚੋਂ ਸ਼ੰਕੇ ਨਵਿਰਤ ਹੋਏ ਹਨ, ਉਥੇ ਮੁਸਲਮਾਨਾਂ ਨੇ ਜਦੋਂ ਗੁਰੂ ਜੀ ਦੇ ਜੀਵਨ ਦੇ ਦਰਸ਼ਨ ਕੀਤੇ ਕਿ, ਕਿਵੇਂ ਡੁਬਏ-ਜਾਂਦੇ, ਮੁਗਲ ਬਾਦਸ਼ਾਹ ਔਰੰਗਜ਼ੇਬ, ਜਿਸ ਨੇ ਨੌਵੇਂ ਪਾਤਸ਼ਾਹ ਸਤਿਗੁਰ ਤੇਗ

ਮੁਸਲਮਾਨਾਂ ਨੂੰ, ਗੁਰੂ ਸਾਹਿਬ ਜੀ ਦੇ ਕੀਤੇ ਪ੍ਰਉਪਕਾਰਾਂ ਦਾ ਫ਼ਿਲਮ ਦੇਖਣ ਤੋਂ ਪਹਿਲਾਂ ਪਤਾ ਨਹੀਂ ਸੀ।

ਠਾਕੁਰ ਰਣਬੀਰ ਸਿੰਘ ਚੌਹਾਨ, ਅੱਜ ਕੱਲ ਮਾਹਾਰਾਜਾ ਰਣਜੀਤ ਸਿੰਘ ਸ਼ੇਰੇ ਪੰਜਾਬ ਤੇ ਵੱਡੇ ਬਜ਼ਟ ਦੀ ਫ਼ਿਲਮ ਬਣਾ ਰਹੇ ਹਨ। ਜਿਸ ਦੀ ਸਕਰਿਪਟ ਕਰਤਾਰ ਸਿੰਘ ਦੁੱਗਲ ਸਿੱਖ ਫ਼ਿਲਾਸਫ਼ਰ ਅਤੇ ਮਹਾਨ ਪੰਜਾਬੀ ਲੇਖਕ ਨੇ ਤਿਆਰ ਕੀਤੀ ਹੈ। ਪੰਥ ਦੇ ਮੰਨੇ-ਪ੍ਰਮਾਣੇ ਇਤਿਹਾਸਕਾਰਾਂ ਨੇ ਸਕਰਿਪਟ ਨੂੰ ਹਰ ਐਂਗਲ ਤੇ ਚੈੱਕ ਕੀਤਾ ਹੈ। ਉਮੀਦ ਹੈ, ਛੇਤੀ ਹੀ ਦਰਸ਼ਕਾਂ ਲਈ ਪਰਦੇ ਤੇ ਆ ਜਾਵੇਗੀ। ਇਸ ਫ਼ਿਲਮ ਵਿੱਚ ਉਨ੍ਹਾਂ ਦੀ ਸਾਰੀ ਜਿੰਦਗੀ ਤੇ ਬੋਲੀਵੁੱਡ ਦੇ ਵੱਡੇ ਐਕਟਰ ਕੰਮ ਕਰਨਗੇ। ਠਾਕੁਰ ਰਣਬੀਰ ਸਿੰਘ ਹੋਰਾਂ ਬੜੇ ਭਾਵਕ ਸ਼ਬਦਾਂ ਵਿੱਚ ਕਿਹਾ ਕਿ ਰਣਜੀਤ ਸਿੰਘ ਇਕੋ-ਇਕ ਮਹਾਰਾਜਾ ਹੋਇਆ ਹੈ, ਜਿਸ ਨੇ ਭਾਰਤ ਦਾ ਖੋਲਿਆ ਹੋਇਆ, ਮਾਣ ਸਤਿਕਾਰ ਪਠਾਣਾਂ ਅਤੇ ਹੋਰ ਧਾੜਵੀਆਂ ਤੇ ਵਾਪਸ ਲਿਆਂਦਾ ਸੀ ਅਤੇ ਸਦੀਆਂ ਖੋਹੇ ਹੋਏ ਇਲਾਕੇ ਵਾਪਸ ਹਿੰਦ ਵਿੱਚ ਸ਼ਾਮਲ ਕੀਤੇ ਸਨ। ਜਿਸ ਤੇ ਹਰੇਕ ਨੂੰ ਮਾਣ ਹੋਣਾ ਚਾਹੀਦਾ ਹੈ। ਉਨ੍ਹਾਂ ਦੇ ਕੀਤੇ ਬਹਾਦਰੀ ਦੇ ਕਾਰਨਾਮਿਆਂ ਨੂੰ ਦਿਖਾਉਂਦੀ ਹੋਈ ਇਹ ਫ਼ਿਲਮ ਤੁਹਾਡੀ ਨਜ਼ਰ ਹੋਵੇਗੀ।

ਜਸਪਾਲ ਸਿੰਘ ਬੈਂਸ